
**СЕМИНАРИ МАШВАРАТӢ ДАР ПАРТАВИ ПАЁМИ ПРЕЗИДЕНТИ
ҶУМҲУРИИ ТОҶИКИСТОН (АЗ 26.12.2019) БАХШИДА БА РӮЗИ
БАЙНАЛМИЛАЛИИ ЗАБОНИ МОДАРӢ ОИД БА ЗАБОНИ
БАРНОМАҶОИ КИТОБҶОИ ДАРСӢ ТАҲТИ УНВОНИ «БАӢЗЕ
МУШКИЛОТИ ЗАБОНИ ДАВЛАТӢ ДАР КИТОБҶОИ ДАРСӢ»**

Submitted by Ҳайати тадорукот on 21 February, 2020 - 15:33

[1]

«Забони модарӣ хишти нахустини пойдевори кохи миллат ва яке аз рукнҳои асосии давлатдорӣи милли мебошад.» Эмомалӣ Раҳмон

Бахшида ба Рӯзи байналмилалӣ забони модарӣ 21-уми феввали соли 2020 Кумитаи забон ва истилоҳоти назди Ҳукумати Ҷумҳурии Тоҷикистон дар партави Паёми Президенти Ҷумҳурии Тоҷикистон (аз 26.12.2019), ки Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ҳамчун пуштибони беҳамтои забон дар кишвар пайваста баҳри рушду густариши забони давлатӣ ва омӯзиши забонҳо моро ҳидоят мекунанд, семинари машваратиро оид ба вазъи забони барномаҳои китобҳои дарсӣ таҳти унвони «Баъзе мушкилоти забони давлатӣ дар китобҳои дарсӣ» дар толори Кумита баргузор намуд.

Дар семинари машваратии мазкур муовини якуми вазир ва намоёндагони Вазорати маориф ва илми Ҷумҳурии Тоҷикистон, кормандони Академияи таҳсилоти Тоҷикистон, Пажӯҳишгоҳи забон ва адабиёти ба номи Рӯдакӣ, роҳбарони муассисаҳои таҳсилоти миёнаи умумӣ ва мудирони кӯдакистонҳои ноҳияҳои пойтахт, устодон – олимони забоншиносии донишгоҳу донишқадаҳои шаҳри Душанбе, аъзои Ҳайати мушовараи Кумита бо роҳбарияту кормандони он ва намоёндагони ВАО иштирок намуданд.

Семинари мазкур бо суханронии раиси Кумита – О. Муҳаммадҷонзода ифтитоҳ гардида, дар он муовини якуми вазири маориф ва илми Ҷумҳурии Тоҷикистон М. Саломӣ суханронӣ намуд. Сипас, дар чорабинии мазкур сардори шуъбаи танзими истилоҳоти Кумита Р. Зулфониён, сардори Раёсати таҳсилоти томактабӣ ва миёнаи умумии Вазорати маориф ва илми Ҷумҳурии Тоҷикистон Қ. Муҳиддинзода, корманди Вазорати маориф ва илми Ҷумҳурии Тоҷикистон Р. Сангов, директори МТМУ №34-и ноҳияи Исмоили Сомонӣ А. Боронов ва мудирӣ Муассисаи давлатии таҳсилоти томактабии №117-и ноҳияи Фирдавсӣ М. Саодатова оид ба камбудӣҳо ва ҳусну кубҳи китобҳои таълимӣ, ки барои таълимгирандагони муассисаҳои таҳсилоти томактабӣ таҳсилоти миёнаи умумӣ ва таҳсилоти олии касбӣ, маъруза намуда, тавсияву пешниҳодҳо манзур намуданд.

Ҳамчунин, аъзои Ҳайати мушовараи Кумита ва олимони забоншиносии донишгоҳу донишқадаҳои олий, пажӯҳишгоҳҳои илмӣ таҳқиқоти кишвар ва муаллифони китобҳои таълимӣ вазъи қорбурди забони давлатиро доир ба таҳияву нашри китобҳои дарсии «Забони тоҷикӣ» барои муассисаҳои мактабӣ ва томактабии тоҷикӣ ва китобҳои «Забони давлатӣ» барои мактабҳои ғайритаҷикӣ мавриди муҳокима қарор дода, иброз намуданд, ки имрӯз мо бояд на танҳо ба баъзе китобҳои фаннии забони тоҷикӣ, ки дар онҳо ғалат дида мешавад, балки ба забони дигар китобҳои фаннии таълимии мактабӣ ва томактабӣ низ диққати ҷиддӣ диҳем, то фардо насли наврасу ҷавони донишандӯзи ҷомеаи мо бо як забони адабу илм гуфтор қардан, малака ва донишу маҳорати хешро дар таълим ба нуҳуи воқеии забон нишон дода тавонад. Ва зарур аст, ки ҳар як китоб на танҳо аз ҷиҳати таҳхиси қоршиносон бобати баррасии забони китобҳо, балки бо ба назаргирии синну соли кӯдак ё хонандаи мактаб, инчунин, бо дарназардошти экспертизаи равоншиносӣ, педагогӣ ва гирифтадошти суннату анъанаҳо, фарҳанги миллӣ ва арзишҳои миллӣ мавриди таҳлил қарор дода шаванду манфиатбахш ба густариши забони тоҷикӣ – давлатии мо бошанд.

Мо бояд бо чунин китобҳо таваҷҷуҳу майл ва рағбати хонандаро ба он зинда созем, ки ҳар як толибилми мактаб забон омӯзад. Забоне, ки ба ӯ дар оянда як умр хидмат мекунад ӯ дар зиндагӣ забони нобу шево ба насли минбаъда ба мерос мегузарад. Забоне, ки мо дар мутолиаи ҳама гуна китоб бо муаллифонаш гуфтор мекунемо онҳо бо мо ошно мешаванд. Зеро дар китоби оӣ аз ғалат, мо насихатгиру пандшунав ва пандхон аз бузургони сухан хоҳем шуд.

Бинобар ҳамин, китоби таълимӣ дар ҳама зинаву давраҳои таҳсилот, чи томактабӣ, чи мактабӣ ва чи дар муассисаҳои таҳсилоташон олии касбӣ бояд дар заминаи муқаррароти Қонуни Ҷумҳурии Тоҷикистон «Дар бораи забони давлатии Ҷумҳурии Тоҷикистон» бо риояи Қарори Ҳукумати Ҷумҳурии Тоҷикистон «Дар бораи қоидаҳои имлои забони тоҷикӣ» мураттаб сохта шавад.

Баргузори чунин чорабинӣ минбаъд низ барои рушди забони давлатӣ дар кишвар мусоидат хоҳад намуд, то мо соҳибзабонон бо як забони меъерӣ бояд сухан гуфтанро ба насли хеш биомӯзему Ваҳдати гаронарзиши ягонагии миллати куҳанбунёдамонро назди Меҳан-Модар – рӯнамо бинмоем, ки ин забони нобу шево моро бо асолати хеш пойдор боқӣ мемонад.

Average: 5 (2 votes)

Category:

- [Ахбори рӯз](#) [2]
- [Забони тоҷикӣ](#) [3]
- [Конференсияҳо](#) [4]

•

•

•

•

•

•

•

•

•

•

D0%98%D0%91%D0%A0%D0%90%D0%93%D0%98%D0%9C%D0%9E%D0%92%20-%20%D0%91%D0%90%D0%AA%D0%97%D0%95%20%D0%9C%D0%A3%D0%A8%D0%9A%D0%98%D0%9B%D0%9E%D0%A2%D0%98%20%D0%97%D0%90%D0%91%D0%9E%D0%9D%D0%98%20%D0%94%D0%90%D0%92%D0%9B%D0%90%D0%A2%D3%A2%20%D0%94%D0%90%D0%A0%20%D0%9A%D0%98%D0%A2%D0%9E%D0%91%D2%B2%D0%9E%D0%98%20%D0%94%D0%90%D0%A0%D0%A1%D3%A2.pdf

Source URL:<http://kumitaizabon.tj/en/node/6626?mini=2025-06>

Links

[1] http://kumitaizabon.tj/sites/default/files/field/image/20200221_105246.jpg [2] <http://kumitaizabon.tj/en/taxonomy/term/10> [3] <http://kumitaizabon.tj/en/taxonomy/term/38> [4] <http://kumitaizabon.tj/en/taxonomy/term/30> [5] http://kumitaizabon.tj/sites/default/files/gallery/20200221_105246.jpg [6] http://kumitaizabon.tj/sites/default/files/gallery/20200221_105515.jpg [7] http://kumitaizabon.tj/sites/default/files/gallery/20200221_105524.jpg [8] http://kumitaizabon.tj/sites/default/files/gallery/20200221_101218%280%29.jpg [9] http://kumitaizabon.tj/sites/default/files/gallery/20200221_101218.jpg [10] http://kumitaizabon.tj/sites/default/files/gallery/20200221_101317.jpg [11] http://kumitaizabon.tj/sites/default/files/gallery/20200221_101327%280%29.jpg [12] http://kumitaizabon.tj/sites/default/files/gallery/20200221_102146.jpg [13] http://kumitaizabon.tj/sites/default/files/gallery/20200221_112321.jpg [14] http://kumitaizabon.tj/sites/default/files/gallery/20200221_112341.jpg